

ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ ಯೋಜನೆಯಡಿ 2022-23ರಲ್ಲಿ ಉಪ ವಿಭಾಗವಾಗಿ
ರಾಷ್ಟ್ರೀಯ ಖಾದ್ಯ ತೈಲ ಅಭಿಯಾನ (ರಾ.ಖಾ.ತೈ.ಅ) - ಎಣ್ಣೆಕಾಳು ಬೆಳೆಗಳ
ಮಾರ್ಗಸೂಚಿಗಳು

National Mission on Edible Oil (NMEO – Oilseeds)

ಸಂ:ಜಕ್ಯನಿ/ರಾ.ಖಾ.ತೈ.ಅ-ಎಣ್ಣೆಕಾಳು ಬೆಳೆಗಳು/ಮಾರ್ಗಸೂಚಿ/2022-23

ದಿನಾಂಕ: 02.06.2022

ಎಣ್ಣೆಕಾಳು ಬೆಳೆಗಳಲ್ಲಿ ಉತ್ಪಾದನೆಯನ್ನು ಮತ್ತು ಉತ್ಪಾದಕತೆಯನ್ನು ಹೆಚ್ಚಿಸುವ ಉದ್ದೇಶದಿಂದ ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ- ಎಣ್ಣೆಕಾಳು ಯೋಜನೆಯನ್ನು 2022-23ರಲ್ಲಿ ಉಪ ವಿಭಾಗವಾಗಿ ರಾಷ್ಟ್ರೀಯ ಖಾದ್ಯ ತೈಲ ಅಭಿಯಾನ ಎನ್.ಎಂ.ಇ.ಒ- ಎಣ್ಣೆಕಾಳು ಬೆಳೆ ಯೋಜನೆಯನ್ನಾಗಿ ರಾಜ್ಯದಲ್ಲಿ ಅನುಷ್ಠಾನಗೊಳಿಸಲಾಗುತ್ತಿದೆ. ಸದರಿ ಯೋಜನೆಯನ್ನು ಶೇಕಡ 60:40 ರ ಕೇಂದ್ರ ಹಾಗೂ ರಾಜ್ಯದ ಪಾಲಿನ ಅನುದಾನ ಬಳಸಿ ಅನುಷ್ಠಾನ ಮಾಡಲಾಗುತ್ತಿದೆ.

ಅನುಷ್ಠಾನ ಜಿಲ್ಲೆಗಳು: (26) ಬಾಗಲಕೋಟೆ, ಬೆಂಗಳೂರು (ಗ್ರಾ), ಬೆಳಗಾವಿ, ಬಳ್ಳಾರಿ, ಬೀದರ್, ಚಾಮರಾಜನಗರ, ಚಿಕ್ಕಬಳ್ಳಾಪುರ, ಚಿಕ್ಕಮಗಳೂರು, ಚಿತ್ರದುರ್ಗ, ದಾವಣಗೆರೆ, ಧಾರವಾಡ, ಗದಗ, ಕಲಬುರಗಿ, ಹಾಸನ, ಹಾವೇರಿ, ಕೋಲಾರ, ಕೊಪ್ಪಳ, ಮಂಡ್ಯ, ಮೈಸೂರು, ರಾಯಚೂರು, ರಾಮನಗರ, ಶಿವಮೊಗ್ಗ, ತುಮಕೂರು, ವಿಜಯನಗರ, ವಿಜಯಪುರ ಮತ್ತು ಯಾದಗಿರಿ.

1. ಯೋಜನೆಯ ಉದ್ದೇಶಗಳು:

- 1) ಆಯ್ಕೆ ಮಾಡಿರುವ ಜಿಲ್ಲೆಗಳಲ್ಲಿ ಎಣ್ಣೆಕಾಳು ಬೆಳೆಗಳಲ್ಲಿ ಕ್ಷೇತ್ರ ವಿಸ್ತೀರ್ಣ ಹಾಗೂ ಉತ್ಪಾದಕತೆ ಹೆಚ್ಚು ಮಾಡುವ ಮುಖಾಂತರ ಹೆಚ್ಚು ಉತ್ಪಾದನೆಯನ್ನು ಸಾಧಿಸುವುದು.
- 2) ಕ್ಷೇತ್ರ ಮಟ್ಟದಲ್ಲಿ ಮಣ್ಣಿನ ಫಲವತ್ತತೆ ಹಾಗೂ ಉತ್ಪಾದಕತೆಯನ್ನು ಸ್ಥಿರಗೊಳಿಸುವುದು.
- 3) ಕ್ಷೇತ್ರ ಮಟ್ಟದಲ್ಲಿ ಕೃಷಿ ಆದಾಯ ಹೆಚ್ಚಿಸುವುದರ ಮೂಲಕ ರೈತರಲ್ಲಿ ಆತ್ಮ ವಿಶ್ವಾಸವನ್ನು ಮೂಡಿಸುವುದು.

2. ಯೋಜನೆಯ ಪ್ರಮುಖ ಘಟಕಗಳು

1. ಬೀಜ ಘಟಕ/ಬಿತ್ತನೆ ಬೀಜ ವಿತರಣೆ
2. ಗುಚ್ಚ ಪ್ರಾತ್ಯಕ್ಷಿಕೆಗಳು & ರೈತರ ತರಬೇತಿಗಳು
3. ಉತ್ಪಾದನಾ ಪರಿಕರಗಳು
4. ಸಂಪನ್ಮೂಲ ಸಂರಕ್ಷಣಾ ತಾಂತ್ರಿಕತೆಗಳು (Flexi Components)
5. ಯೋಜನಾ ನಿರ್ವಹಣಾ ವೆಚ್ಚ

3. ಕಾರ್ಯಕ್ರಮದ ಅನುಮೋದನೆ ಹಾಗೂ ಅನುಷ್ಠಾನ ಪ್ರಕ್ರಿಯೆ

ಕೇಂದ್ರ ಕೃಷಿ ಮತ್ತು ಸಹಕಾರ ಇಲಾಖೆ ಭಾರತ ಸರ್ಕಾರ ಇವರಿಂದ ಪ್ರತಿ ರಾಜ್ಯಕ್ಕೆ ತಾತ್ಕಾಲಿಕ ಕಾರ್ಯಕ್ರಮವನ್ನು ನೀಡುತ್ತಾ ವಾರ್ಷಿಕ ಕ್ರಿಯಾಯೋಜನೆಯನ್ನು ಸಿದ್ಧಪಡಿಸುವಂತೆ ತಿಳಿಸಲಾಗುತ್ತದೆ. ಕಾರ್ಯಕ್ರಮದಲ್ಲಿ ಸೂಚಿಸಲಾದ ಮಾರ್ಗಸೂಚಿಗಳನ್ನು ಹಾಗೂ ಆಯಾ ಬೆಳೆಗಳಲ್ಲಿ ಜಿಲ್ಲೆಯ ಆದ್ಯತೆ ಮತ್ತು ಸಾಮರ್ಥ್ಯತೆಯನ್ನು ಪರಿಗಣನೆಯಲ್ಲಿರಿಸಿ ಜಿಲ್ಲಾಮಟ್ಟದ ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ- ಕಾರ್ಯಕಾರಿ ಸಮಿತಿಯು ಕ್ರಿಯಾಯೋಜನೆಯನ್ನು ಸಿದ್ಧಪಡಿಸಿ ರಾಜ್ಯ ಅಭಿಯಾನ ನಿರ್ದೇಶಕರಿಗೆ ಸಲ್ಲಿಸುವುದು.

ಜಿಲ್ಲೆಗಳ ಕ್ರಿಯಾಯೋಜನೆಗಳನ್ನು ಪರಿಗಣನೆಯಲ್ಲಿರಿಸಿ ಸಿದ್ಧಪಡಿಸಲಾಗುವ ರಾಜ್ಯ ಕ್ರಿಯಾ ಯೋಜನೆಗೆ ರಾಜ್ಯಮಟ್ಟದ ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ ಕಾರ್ಯಕಾರಿ ಸಮಿತಿಯ ಅನುಮೋದನೆ ಪಡೆದ ನಂತರ ಕ್ರಿಯಾಯೋಜನೆಯನ್ನು ಕೇಂದ್ರ ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ -ಎಣ್ಣೆಕಾಳು ಕಾರ್ಯಕಾರಿ ಸಮಿತಿಯ ಅನುಮೋದನೆಗಾಗಿ ಕೇಂದ್ರ ಸರ್ಕಾರಕ್ಕೆ ಸಲ್ಲಿಸಲಾಗುವುದು. ಕ್ರಿಯಾ ಯೋಜನೆಯೊಂದಿಗೆ ಹಿಂದಿನ ವರ್ಷದಲ್ಲಿ ಅನುಷ್ಠಾನಗೊಳಿಸಲಾದ ಸದರಿ ಯೋಜನೆಯ ಪ್ರಗತಿ ವಿವರ, ನೂತನ ಅವಿಷ್ಕಾರಗಳು, ಫಲಶ್ರುತಿ, ಅನುಭವ ಯಶೋಗಾಥೆಗಳ ವಿವರಗಳನ್ನು ಸಹ ಸಲ್ಲಿಸಲಾಗುವುದು.

4. ಫಲಾನುಭವಿಗಳು ಮತ್ತು ಕ್ಷೇತ್ರ ಆಯ್ಕೆಗೆ ಮಾನದಂಡಗಳು:

- ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪ ಯೋಜನೆಯ ಅನುಷ್ಠಾನ ಕುರಿತು ಭಾರತ ಸರ್ಕಾರದ ನಿರ್ಣಯದಂತೆ ಯೋಜನೆಯ ಒಟ್ಟಾರೆ ಅನುದಾನದಲ್ಲಿ ವಿಶೇಷ ಘಟಕ ಯೋಜನೆಗೆ ಮತ್ತು ಗಿರಿಜನ ಉಪ ಯೋಜನೆಗೆ ಮೀಸಲಿರಿಸಿರುವ ಅನುದಾನವನ್ನು ಆಯಾ ಜಿಲ್ಲೆಯಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಜನಸಂಖ್ಯೆ ಮತ್ತು ಭೂ ಹಿಡುವಳಿಯನ್ನಾಧರಿಸಿ ನಿಗದಿಪಡಿಸಿ ಬಿಡುಗಡೆಗೊಳಿಸಲಾಗುವುದು.
- ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಅನುದಾನದ ಕನಿಷ್ಠ ಶೇ.33 ರಷ್ಟನ್ನು ಮೀಸಲಿರಿಸುವುದು.
- ಮಹಿಳಾ ರೈತರಿಗೆ ಅನುದಾನದ ಕನಿಷ್ಠ ಶೇ.30 ರಷ್ಟನ್ನು ಮೀಸಲಿರಿಸುವುದು.
- ಅಧ್ಯಕ್ಷರು, ಜಿಲ್ಲಾಮಟ್ಟದ ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ ಎಣ್ಣೆಕಾಳು ಕಾರ್ಯಕಾರಿ ಸಮಿತಿ ಇವರಿಂದ ರಚಿಸಲ್ಪಟ್ಟ ಬೀಜ ಸಮಿತಿಯು ಜಿಲ್ಲೆಯಲ್ಲಿ ಬಂದಿರುವ ಬೀಜ ಬೇಡಿಕೆ, ವಿತರಣೆ ಮತ್ತು ಫಲಾನುಭವಿಗಳ ಪಟ್ಟಿಯನ್ನು ಪರಿಶೀಲಿಸುವುದು. ಬಿತ್ತನೆ ಬೀಜ ಸಹಾಯಾನುದಾನವು ಕೇಂದ್ರ ಮಟ್ಟದಲ್ಲಿ ವಿತರಣೆಯಾಗಿದ್ದಲ್ಲಿ ವಿತರಣೆಯ ನಂತರ ಫಲಾನುಭವಿಗಳ ಪಟ್ಟಿಯನ್ನು ಐಚ್ಛಿಕವಾಗಿ ಪರಿಶೀಲಿಸಿ ಅನುಮೋದಿಸುವುದು.
- ಪ್ರಾತ್ಯಕ್ಷಿಕೆಗಳು, ರೈತ ತರಬೇತಿಗಳನ್ನು ಏರ್ಪಡಿಸುವುದು ಮತ್ತು ಮೌಲ್ಯಮಾಪನವನ್ನು ಕೈಗೊಳ್ಳುವಲ್ಲಿ ಕೃಷಿ ವಿಶ್ವವಿದ್ಯಾಲಯದ ವಲಯ ಸಂಶೋಧನಾ ಕೇಂದ್ರಗಳು, ಕೃಷಿ ವಿಜ್ಞಾನ

ಕೇಂದ್ರಗಳು, ATMA, NGO ಗಳು ಮತ್ತು ಸಹ ಇಲಾಖೆಗಳೂ ಸಕ್ರಿಯವಾಗಿ ಪಾಲ್ಗೊಳ್ಳುವಂತೆ ಕ್ರಮವಹಿಸುವುದು.

- ಜಿಲ್ಲಾ ಮಟ್ಟದ ಯೋಜನಾ ನಿರ್ವಹಣೆ ತಂಡವು ಸಂಶೋಧನಾ ಕೇಂದ್ರಗಳು ಮತ್ತು ಸಹ ಇಲಾಖೆಗಳೊಂದಿಗೆ ಸಮನ್ವಯ ಸಾಧಿಸಿ ಉದ್ದೇಶಿತ ಫಲಿತಾಂಶವನ್ನು ಪಡೆಯಲು ಸಹಕರಿಸುವುದು.

5. 2022-23ನೇ ಸಾಲಿನಲ್ಲಿ ರಾಷ್ಟ್ರೀಯ ಖಾದ್ಯ ತೈಲ ಅಭಿಯಾನ- ಎಣ್ಣೆಕಾಳು ಅಡಿಯಲ್ಲಿ ಅನುಸರಿಸಬೇಕಾದ ಪ್ರಮುಖ ಘಟಕಗಳ ಮಾರ್ಗಸೂಚಿಗಳು ಈ ಕೆಳಗಿನಂತಿರುತ್ತದೆ.

- ದೊಡ್ಡ ಪ್ರಮಾಣದ ಪ್ರಾತ್ಯಕ್ಷಿಕೆಗಳನ್ನು ಗುಚ್ಛ ಪ್ರಾತ್ಯಕ್ಷಿಕೆಗಳಾಗಿ, ಪ್ರತಿ ಜಿಲ್ಲೆಯಲ್ಲಿ ಏರ್ಪಡಿಸುವಂತೆ ಯೋಜಿಸಲಾಗಿದ್ದು, ಪ್ರಾತ್ಯಕ್ಷಿಕೆಗಾಗಿ ಕೃಷಿ ಪರಿಕರಗಳೊಂದಿಗೆ ಸುಧಾರಿತ ತಳಿಗಳ ಬಿತ್ತನೆ ಬೀಜವನ್ನು ರೈತರಿಗೆ ಒದಗಿಸಲು ಅವಕಾಶ ಕಲ್ಪಿಸಲಾಗಿದೆ. ಹತ್ತು ವರ್ಷಗಳಿಂದೀಚೆಗೆ ಬಿಡುಗಡೆಯಾದ ತಳಿಗಳ ಬಿತ್ತನೆ ಬೀಜಗಳನ್ನು ಮಾತ್ರ ವಿತರಿಸಲು ಅವಕಾಶವಿರುತ್ತದೆ.
- ಪ್ರಮಾಣಿತ ಬಿತ್ತನೆ ಬೀಜ ವಿತರಿಸಲು ಉದ್ದೇಶಿಸಿರುವ ಬೀಜಗಳು ಕಡ್ಡಾಯವಾಗಿ 15 ವರ್ಷದೊಳಗೆ ಅಧಿಕೃತವಾಗಿ ಬಿಡುಗಡೆಯಾಗಿರುವ ತಳಿಗಳಾಗಿದ್ದು ಪ್ರಮಾಣೀಕರಣ ಗೊಂಡಿರಬೇಕು.

6. ಯೋಜನೆಯ ಪ್ರಮುಖ ಘಟಕಗಳು

I. ಬೀಜಘಟಕ /ಬಿತ್ತನೆ ಬೀಜ ವಿತರಣೆ

1. ತಳಿ ವರ್ಧಕ ಬಿತ್ತನೆ ಬೀಜ ಖರೀದಿ:

ಕೇಂದ್ರ ಸರ್ಕಾರವು ರಾಜ್ಯದ ಕೃಷಿ ವಿಶ್ವವಿದ್ಯಾಲಯಗಳು, ಇತರೆ ರಾಜ್ಯದ ಕೃಷಿ ವಿಶ್ವವಿದ್ಯಾಲಯಗಳಿಂದ ಹಾಗೂ ಸಂಶೋಧನಾ ಕೇಂದ್ರಗಳಿಂದ ತಳಿವರ್ಧಕ ಬಿತ್ತನೆ ಬೀಜವನ್ನು ಖರೀದಿಸುವ ಬೀಜ ಸಂಸ್ಥೆಗಳಿಗೆ ಮತ್ತು ಇಲಾಖಾ ಬೀಜೋತ್ಪಾದನಾ ಕೇಂದ್ರಗಳಿಗೆ ಖರೀದಿಸಿದ ಬೀಜಕ್ಕೆ ಪೂರ್ತಿ ಹಣವನ್ನು ಮರುಪಾವತಿ ಮಾಡಲು ಕೇಂದ್ರ ಸರ್ಕಾರವು ನೀಡಿರುವ ಆದೇಶದಂತೆ ನೀಡಲಾಗುವುದು. ಸದರಿ ಘಟಕವನ್ನು ಕೇಂದ್ರ ಕಛೇರಿಯಿಂದ ಭರಿಸಲಾಗುವುದು.

2. ಮೂಲ ಬೀಜ ಹಾಗೂ ಪ್ರಮಾಣಿತ ಬೀಜ ಉತ್ಪಾದನೆಗೆ ಸಹಾಯಧನ

ಹತ್ತು ವರ್ಷಗಳಿಗಿನ ಮೂಲ ಬೀಜ ಹಾಗೂ ಪ್ರಮಾಣಿತ ಬೀಜ ಉತ್ಪಾದನೆಗೆ, ಕರ್ನಾಟಕ ರಾಜ್ಯದ ಸ್ವಾಯತ್ತ ಸಂಸ್ಥೆಗಳಾದ ರಾಜ್ಯ ಬೀಜ ನಿಗಮಗಳಿಗೆ ರೂ. 2500/- ಸಹಾಯ ಧನವನ್ನು ಪ್ರತಿ ಕ್ಷಿಂಟಾಲ್ ಗೆ ನೀಡಲಾಗುವುದು. ಇದರಲ್ಲಿ ಶೇ 75 ರಷ್ಟು ರೈತರಿಗೆ ಸಹಾಯಧನ ಹಾಗೂ 25 ರಷ್ಟು ಸಂಸ್ಥೆಗಳಿಗೆ ಪ್ರಮಾಣೀಕರಣ ಹಾಗೂ ಉತ್ಪಾದನಾ ವೆಚ್ಚಗಳನ್ನು ಭರಿಸಲು ನೀಡಲಾಗುವುದು. ಸದರಿ ಘಟಕಗಳನ್ನು ಕೇಂದ್ರ ಕಛೇರಿಯಿಂದ ಅನುಷ್ಠಾನಗೊಳಿಸಲಾಗುವುದು.

3. ಪ್ರಮಾಣಿತ ಬಿತ್ತನೆ ಬೀಜ ವಿತರಣಾ ಕಾರ್ಯಕ್ರಮ

ಪ್ರಮಾಣಿತ ಬಿತ್ತನೆ ಬೀಜದ ಬಳಕೆಯನ್ನು ಹೆಚ್ಚು ಪ್ರಚಾರ ಪಡಿಸುವ ಸಲುವಾಗಿ ರೈತರು ಖರೀದಿಸುವ ಪ್ರತಿ ಕ್ವಿಂಟಾಲ್ ಪ್ರಮಾಣಿತ ಬೀಜಕ್ಕೆ ಬೀಜದ ಶೇ.50 ರಷ್ಟು ದರ ಅಥವಾ ಗರಿಷ್ಠ ರೂ.4000/- ಗಳ ಸಹಾಯಧನವನ್ನು, ಹೈಬ್ರಿಡ್ ತಳಿಗಳಿಗೆ ಶೇ.50ರಷ್ಟು ರಿಯಾಯಿತಿ ದರದಲ್ಲಿ ಪ್ರತಿ ಕ್ವಿಂಟಾಲ್ ಗೆ ರೂ.8000/- ಕ್ಕೆ ಮೀರದಂತೆ ವಿತರಿಸುವುದು. (ಸದರಿ ಪ್ರಮಾಣಿತ ಬಿತ್ತನೆ ಬೀಜ ವಿತರಣೆಯನ್ನು ಬೀಜ ವಿಭಾಗದ ದರ ಕರಾರಿನ ಅನ್ವಯ ಅನುಷ್ಠಾನಗೊಳಿಸುವುದು)

ಪ್ರಮಾಣಿತ ಬಿತ್ತನೆ ಬೀಜ ವಿತರಿಸಲು ಉದ್ದೇಶಿಸಿರುವ ಬೀಜಗಳು ಕಡ್ಡಾಯವಾಗಿ 10 ವರ್ಷದೊಳಗೆ ಅಧಿಕೃತವಾಗಿ ಬಿಡುಗಡೆಯಾಗಿರುವ ತಳಿಗಳಾಗಿದ್ದು ಪ್ರಮಾಣೀಕರಣಗೊಂಡಿರಬೇಕು ಹಾಗೂ 10 ವರ್ಷದ ಮೇಲ್ಪಟ್ಟ ತಳಿಗಳನ್ನು ಸಹ ಅನುಮೋದಿತ ಕ್ರಿಯಾಯೋಜನೆಯನ್ವಯ ಶೇ.50 ರಷ್ಟು ದರ ಅಥವಾ ಗರಿಷ್ಠ ರೂ.4000/- ಗಳ ಸಹಾಯಧನದಂತೆ ವಿತರಿಸುವುದು

II. 1. ಪ್ರಾತ್ಯಕ್ಷಿಕೆಗಳು:

- ಎಣ್ಣೆ ಕಾಳು ಬೆಳೆಗಳಲ್ಲಿ ನೂತನ/ಸುಧಾರಿತ ಬೇಸಾಯ ಕ್ರಮಗಳನ್ನು ಅಳವಡಿಸಿ ಏಕ ಬೆಳೆ ಮತ್ತು ಬೆಳೆ ಪದ್ಧತಿ ಆಧಾರಿತ ಪ್ರಾತ್ಯಕ್ಷಿಕೆಗಳನ್ನು ಕೈಗೊಳ್ಳುವುದು.
- ಪ್ರತಿ ಬೆಳೆಯ ಪ್ರಾತ್ಯಕ್ಷಿಕೆಗಳನ್ನು ಕನಿಷ್ಠ 10 ಹೆಕ್ಟೇರ್ ಪ್ರದೇಶದಲ್ಲಿ ಕೈಗೊಳ್ಳುವುದು ಹಾಗೂ ಗುಚ್ಛ ಪ್ರಾತ್ಯಕ್ಷಿಕೆಯ (Cluster Demonstration) ಪದ್ಧತಿಯಲ್ಲಿ ಏರ್ಪಡಿಸುವುದು.
- ಪ್ರಾತ್ಯಕ್ಷಿಕೆ ಆಯೋಜನೆಯಲ್ಲಿ ಗ್ರಾಮ ಪಂಚಾಯಿತಿಯ ಸಹಕಾರದೊಂದಿಗೆ ಫಲಾನುಭವಿ ರೈತರನ್ನು ಆಯ್ಕೆ ಮಾಡುವುದು.
- ಪ್ರಾತ್ಯಕ್ಷಿಕೆಯನ್ನು ಆಯೋಜಿಸುವಾಗ ಪ್ರಾತ್ಯಕ್ಷಿಕೆ ಪ್ರದೇಶವನ್ನು ಎರಡು ಭಾಗಗಳಾಗಿ ವಿಂಗಡಿಸಿ ಒಂದು ಭಾಗದಲ್ಲಿ ಸುಧಾರಿತ ತಾಂತ್ರಿಕತೆಗಳನ್ನು ಅಳವಡಿಸುವುದು; ಮತ್ತೊಂದು ಭಾಗದಲ್ಲಿ ರೈತರು ಅಳವಡಿಸುವ ಪದ್ಧತಿಗಳೊಂದಿಗೆ ಚೆಕ್ ಪ್ಲಾಟ್ ಆಗಿ ನಿರ್ವಹಿಸುವುದು. ಕಡಿಮೆ ಇಳುವರಿ ಪ್ರದೇಶಗಳಿಗೆ ಆದ್ಯತೆ ನೀಡುವುದು.
- ಒಂದು ಗುಚ್ಛ ಪ್ರದೇಶದಲ್ಲಿ ಒಳಪಡುವ ಎಲ್ಲಾ ರೈತರನ್ನು ಪ್ರಾತ್ಯಕ್ಷಿಕೆಯಲ್ಲಿ ತೊಡಗಿಸುವುದು. ಪ್ರತಿ ರೈತರ ಗರಿಷ್ಠ 1.0 ಹೆ. ಪ್ರದೇಶವನ್ನು ಗುಚ್ಛದಲ್ಲಿ ಸೇರ್ಪಡೆಗೊಳಿಸುವುದು.
- ಎಣ್ಣೆಕಾಳು ಬೆಳೆಗಳಲ್ಲಿ ಅಂತರ ಬೆಳೆ/ಸುಧಾರಿತ ತಳಿಗಳ/ಕೂರಿಗೆ ಬಿತ್ತನೆ ಪ್ರಾತ್ಯಕ್ಷಿಕೆಗಳನ್ನು ಏರ್ಪಡಿಸುವುದು.
- ಬೆಳೆ ಪದ್ಧತಿಗಳ ಪ್ರಾತ್ಯಕ್ಷಿಕೆಗಳನ್ನು ಅಂದರೆ ಎಣ್ಣೆಕಾಳು ಬೆಳೆ ಮುಖ್ಯ ಬೆಳೆಯಾಗಿ ಮತ್ತು ಅಂತರ ಬೆಳೆಯಾಗಿ ಆಯೋಜಿಸುವುದು.
- ಸುಧಾರಿತ ತಾಂತ್ರಿಕತೆಗಳ ಬಗ್ಗೆ ಸ್ಥಳೀಯ ಸಂಶೋಧನಾ ಕೇಂದ್ರ / ಕೃಷಿ ವಿಜ್ಞಾನ ಕೇಂದ್ರಗಳ ವಿಜ್ಞಾನಿಗಳೊಂದಿಗೆ ಸಮಾಲೋಚಿಸಿ ಅಂತಹ ತಾಂತ್ರಿಕತೆಗಳ ಕುರಿತು ಪ್ರಾತ್ಯಕ್ಷಿಕೆಗಳನ್ನು ಆಯೋಜಿಸುವುದು.

- ಪ್ರಾತ್ಯಕ್ಷಿಕೆಯ ವಿವರಣಾ ಫಲಕ (Display board) ದಲ್ಲಿ ರೈತರ ಸಂಖ್ಯೆ, ಹಳ್ಳಿಯ ಹೆಸರು, ತಳಿ ಮತ್ತು ಪ್ರಾತ್ಯಕ್ಷಿಕೆಯ ವಿವರ, ಬಳಸಲಾದ ಪೋಷಕಾಂಶಗಳು, ಬಿತ್ತನೆ ಬೀಜ ಪ್ರಮಾಣ, ಬಳಸಲಾದ ಇತರೆ ಪರಿಕರಗಳು ಇತ್ಯಾದಿಗಳ ಬಗ್ಗೆ ಮಾಹಿತಿ ನಮೂದಿಸುವುದು.
- ಜಿಲ್ಲೆಯ ಪ್ರಾತ್ಯಕ್ಷಿಕೆಯ ಸಮಗ್ರ ವರದಿಯನ್ನು ನಿಯತಕಾಲಿಕವಾಗಿ ನಿಗದಿತ ನಮೂನೆಯಲ್ಲಿ ಕೇಂದ್ರ ಕಛೇರಿಗೆ ಕಳುಹಿಸುವುದು.
- ಬೆಳೆಯು ಕಾಳು ತುಂಬುವ ಹಂತದಲ್ಲಿರುವಾಗ (Pod filling stage) ಕ್ಷೇತ್ರೋತ್ಸವವನ್ನು ಆಯೋಜಿಸುವುದು.
- ಸದರಿ ಯೋಜನೆಯಡಿ ಕಾರ್ಯಕ್ರಮ ಹಮ್ಮಿಕೊಳ್ಳಲು ATMA ಸಿಬ್ಬಂದಿಯ ನೆರವನ್ನು ಪಡೆಯುವುದು.
- NMEO-Oilseeds ಪ್ರಾತ್ಯಕ್ಷಿಕೆಯ ವಿವರಗಳನ್ನು GPS Co-ordinate ಸಹಿತ ದಾಖಲಾತಿಗಳನ್ನೊಳಗೊಂಡ ಪ್ರತ್ಯೇಕ ವಹಿಯನ್ನು-ಆಯಾ ರೈತ ಸಂಪರ್ಕ ಕೇಂದ್ರಗಳಲ್ಲಿ ನಿರ್ವಹಿಸುವುದು.
- NMEO -Oilseeds ಯೋಜನೆಯಡಿ ಜಿಲ್ಲೆಯಲ್ಲಿ ಕೈಗೊಳ್ಳಲಾಗುವ ಎಲ್ಲಾ ಪ್ರಾತ್ಯಕ್ಷಿಕೆಗಳ ವಿವರಗಳನ್ನು ಕ್ರೋಢೀಕರಿಸಿ ಮಾಹಿತಿಯು ಸಕಾಲದಲ್ಲಿ ಲಭ್ಯವಿರುವಂತೆ ಕ್ರಮ ವಹಿಸುವುದು

ಸೂಚನೆ:

- 1 ಪ್ರಾತ್ಯಕ್ಷಿಕೆಗಳಿಗೆ 10 ವರ್ಷಗಳ ಒಳಗಿನ ತಳಿ/ಸಂಕರಣಗಳನ್ನು ಬಳಸುವುದು.
- 2 ಕೇಂದ್ರ ಸರ್ಕಾರವು ಬೆಳೆ ವೈವಿಧ್ಯತೆಗೆ ಹೆಚ್ಚಿನ ಒತ್ತು ನೀಡುತ್ತಿರುವುದರಿಂದ ಬೆಳೆ ಪದ್ಧತಿ ಪ್ರಾತ್ಯಕ್ಷಿಕೆಗಳನ್ನು ಹೆಚ್ಚಿನ ಪ್ರಮಾಣದಲ್ಲಿ ಅನುಷ್ಠಾನ ಮಾಡಲು ರೈತರಿಗೆ ಪ್ರೋತ್ಸಾಹಿಸುವುದು.

ಪ್ರಾತ್ಯಕ್ಷಿಕೆಗಳ ಅನುಷ್ಠಾನ:

ಪ್ರಾತ್ಯಕ್ಷಿಕೆಗಳ ಉತ್ಪಾದನಾ ಪರಿಕರಗಳನ್ನು ರೈತ ಸಂಪರ್ಕ ಕೇಂದ್ರಗಳ ಮುಖಾಂತರ ಕಿರುಚೀಲ ಮಾದರಿಯಲ್ಲಿ (ಕಿಟ್) ವಿತರಿಸಲು ಕ್ರಮವಹಿಸುವುದು (ಅನುಬಂಧ - 3)

ಮೊದಲನೆ ಹಂತ ಕಿಟ್-1: ಬಿತ್ತನೆ ಬೀಜ, ಬೀಜೋಪಚಾರ ಔಷಧಿ, ಜೈವಿಕ ಗೊಬ್ಬರ, ಕಳೆನಾಶಕ ಹಾಗೂ ಸಾವಯವ ಗೊಬ್ಬರಗಳನ್ನು ಮೊದಲನೆ ಹಂತದಲ್ಲಿ (ಮುಂಗಾರು ಬೆಳೆಗಳಿಗೆ ಜುಲೈ 15 ರೊಳಗೆ ಹಾಗೂ ಹಿಂಗಾರು ಬೆಳೆಗಳಿಗೆ ಅಕ್ಟೋಬರ್ ಅಂತ್ಯಕ್ಕೆ ಅಂತಿಮಗೊಳಿಸುವುದು)

ಎರಡನೇ ಹಂತ ಕಿಟ್-2: ಎಲೆ ಮೇಲೆ ಸಿಂಪಡಿಸುವ ಲಘು ಪೋಷಕಾಂಶಗಳು, ಕೀಟನಾಶಕ (ಮುಂಗಾರು ಬೆಳೆಗಳಿಗೆ ಆಗಸ್ಟ್ 15ರ ರೊಳಗೆ ಹಾಗೂ ಹಿಂಗಾರು ಬೆಳೆಗಳಿಗೆ ನವೆಂಬರ್ ಅಂತ್ಯಕ್ಕೆ ಅಂತಿಮಗೊಳಿಸುವುದು)

ಪ್ರಾತ್ಯಕ್ಷಿಕೆಗಳ ಉಸ್ತುವಾರಿ ಮತ್ತು ದಾಖಲೀಕರಣ:

ಪ್ರಾತ್ಯಕ್ಷಿಕೆಗಳ ವಿವಿಧ ಘಟಕಗಳ ಅನುಷ್ಠಾನ, ಉಸ್ತುವಾರಿ ಮತ್ತು ದಾಖಲೀಕರಣಕ್ಕೆ ಸಂಬಂಧಿಸಿದಂತೆ ಈ ಕೆಳಗೆ ತಿಳಿಸಿರುವ ಸೂಚನೆಗಳನ್ನು ಪಾಲಿಸುವುದು.

- ಪ್ರಾತ್ಯಕ್ಷಿಕೆಗಳಿಗೆ ಆಯ್ಕೆ ಮಾಡಲಾಗುವ ಫಲಾನುಭವಿಗಳಿಗೆ ಇಲಾಖೆಯ **ಕೆ-ಕಿಸಾನ್** ತಂತ್ರಾಂಶದಲ್ಲಿ ರೈತರ ನೋಂದಣಿ ಕಡ್ಡಾಯ.
- ಪ್ರಾತ್ಯಕ್ಷಿಕೆಗಳಿಗೆ ಆಯ್ಕೆ ಮಾಡಲಾಗುವ ಫಲಾನುಭವಿಗಳ ವಿವರಗಳನ್ನು ಹಾಗೂ GPS CO-ordinate ಸಹಿತ ಪೋರ್ಟೊ ದಾಖಲಾತಿಯನ್ನು Mobile & Web portal ಮೂಲಕ ನಿರ್ವಹಿಸುವುದು.
- ಈ ಮೂಲಕ ಪ್ರಾತ್ಯಕ್ಷಿಕೆಗಳ ನಿರ್ವಹಣೆಗೆ ಜಿಲ್ಲಾ ಮಟ್ಟದಲ್ಲಿ ನೋಡಲ್ ಮತ್ತು ಸಹಾಯಕ ನೋಡಲ್ ಅಧಿಕಾರಿಗಳನ್ನು ನಿಯೋಜಿಸಿ ಮಾಹಿತಿಯನ್ನು ಕೇಂದ್ರ ಕಛೇರಿಗೆ ಸಲ್ಲಿಸುವುದು.
- ಪ್ರಾತ್ಯಕ್ಷಿಕೆ ಮಾಹಿತಿಯನ್ನು ಆಯಾ ಹಂಗಾಮಿನಲ್ಲಿ ಸಕಾಲದಲ್ಲಿ ಹಾಗೂ ನಿಯತಕಾಲಿಕವಾಗಿ Mobile & Web portal ನಲ್ಲಿ ಅಪ್ ಲೋಡ್ ಮಾಡಲು ಕ್ರಮ ವಹಿಸುವುದು.

ಸೂಚನೆ:

- I. ಎನ್.ಎಂ.ಇ.ಬಿ.-ಎಣ್ಣೆಕಾಳು ಯೋಜನೆಯ ವಿವಿಧ ಕಾರ್ಯಕ್ರಮಗಳಡಿ ಗುಚ್ಚ ಪ್ರಾತ್ಯಕ್ಷಿಕೆಗಳ ಚಟುವಟಿಕೆಗಳು ಮತ್ತು ವೆಚ್ಚವನ್ನು ಅನುಬಂಧ-2 ರಲ್ಲಿ ನೀಡಲಾಗಿದೆ.
- II. ಕ್ಷೇತ್ರೋತ್ಸವ, ಪ್ರಚಾರ, ಪ್ರಾತ್ಯಕ್ಷಿಕೆ ತಾಕುಗಳಿಗೆ ವಿಜ್ಞಾನಿಗಳ ಭೇಟಿ ಕಾರ್ಯಕ್ರಮವನ್ನು NFSM-ಇತರೆ ಬೆಳೆಗಳಲ್ಲಿ ಇರುವ ಮಾರ್ಗಸೂಚಿಯನ್ನು ಅನುಸರಿಸುವುದು

2. ತರಬೇತಿಗಳು:

1. ರೈತರ ತರಬೇತಿಗಳು

ಕ್ರ.ಸಂ	ಘಟಕಗಳು	ದರ	ಮೊತ್ತ(ರೂ)
1	ತರಬೇತಿ ಸಾಮಗ್ರಿಗಳು, ಶ್ರವಣ ದೃಶ್ಯ ಸಾಮಗ್ರಿಗಳು /ಸಭಾಂಗಣ ವೆಚ್ಚ	ರೂ.2500/ತರಬೇತಿ	2500.00
2	ರೈತರಿಗೆ ಪ್ರಯಾಣ/ಸಾರಿಗೆ ವೆಚ್ಚ	ರೂ.4500/ತರಬೇತಿ	4500.00
3	ವಿಷಯ ತಜ್ಞರಿಗೆ ಗೌರವ ಧನ	ರೂ.250/ಉಪನ್ಯಾಸ (2 ದಿನ 8 ಉಪನ್ಯಾಸ)	2000.00
4	ಊಟ/ ಉಪಹಾರ/ ಟೀ. ಕಾಫಿ ವೆಚ್ಚ	ರೂ. 250/ದಿನX2 ದಿನ X30 ರೈತರು	15000.00
	ಒಟ್ಟು		24000.00

2. ಅಧಿಕಾರಿಗಳ ತರಬೇತಿಗಳು

ಕ್ರ.ಸಂ	ಘಟಕಗಳು	ದರ	ಮೊತ್ತ(ರೂ)
1	ತರಬೇತಿ ಸಾಮಗ್ರಿಗಳು	ರೂ.5000/ತರಬೇತಿ	5000.00
2	ವಾಹನ ಬಾಡಿಗೆ/ಇಂಧನ ವೆಚ್ಚ	ರೂ. 15000/ತರಬೇತಿ	15000.00
3	ವಿಷಯ ತಜ್ಞರಿಗೆ ಗೌರವಧನ	ರೂ.500/ಉಪನ್ಯಾಸ (2 ದಿನ 8 ಉಪನ್ಯಾಸ)	4000.00
4	ಊಟ/ ಉಪಹಾರ/ ಟೀ. ಕಾಫಿ ವೆಚ್ಚ	ರೂ.300/ದಿನ X 2 ದಿನ X 20 ಅಧಿಕಾರಿಗಳು	12000.00
	ಒಟ್ಟು		36000.00

III. ಉತ್ಪಾದನಾ ಪರಿಕರಗಳ ವಿತರಣೆ

1. ಜಿಪ್ಸಂ/ ಕೃಷಿ ಸುಣ್ಣ ವಿತರಣೆ

ಈ ಕಾರ್ಯಕ್ರಮದ ಮೂಲಕ ಎಣ್ಣೆಕಾಳು ಬೆಳೆಗಳಲ್ಲಿ ಅದರಲ್ಲೂ ಮುಖ್ಯವಾಗಿ ನೆಲಗಡಲೆ ಬೆಳೆಗೆ ಜಿಪ್ಸಂ ಲವಣವನ್ನು ಸರಬರಾಜು ಮಾಡಲಾಗುವುದು. ಜಿಪ್ಸಂ ಸರಬರಾಜಿನಲ್ಲಿ ಸಾಗಾಣಿಕೆ ವೆಚ್ಚವು ಅತಿ ಹೆಚ್ಚಾಗಿರುವುದರಿಂದ ಸಾಗಾಣಿಕೆ ವೆಚ್ಚದ ಭಾರವನ್ನು ರೈತರಿಗೆ ಕಡಿಮೆ ಮಾಡಲು ಈ ಪರಿಕರದ ಬೆಲೆಯ ಶೇಕಡ 50 ರಷ್ಟನ್ನು (ಸಾಗಾಣಿಕೆ ವೆಚ್ಚವೂ ಸೇರಿ) ಪ್ರತಿ ಹೆಕ್ಟೇರಿಗೆ ಗರಿಷ್ಠ ರೂ. 750/- ಗಳ ಸಹಾಯಧನವನ್ನು ಒದಗಿಸಲಾಗುವುದು. ಈ ಕಾರ್ಯಕ್ರಮವನ್ನು ಅನುಷ್ಠಾನಗೊಳಿಸುವಾಗ 10 ಹೆ ವಿಸ್ತೀರ್ಣ ಸಾಧ್ಯವಾದ ಮಟ್ಟಿಗೆ ಒಂದೇ ತಾಕಿನಲ್ಲಿ ಬರುವಂತೆ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳುವುದು.

2. ರೈಜೋಬಿಯಂ ಜೀವಾಣು ಹಾಗೂ ಪಿ.ಎಸ್.ಬಿ. ವಿತರಣೆ

ನೆಲಗಡಲೆ ಮತ್ತು ಸೋಯಾಅವರೆಗಳ ಉತ್ಪಾದನೆಯನ್ನು ಹೆಚ್ಚಿಸುವಲ್ಲಿ ರೈಜೋಬಿಯಂ ಹಾಗೂ ಎಣ್ಣೆಕಾಳು ಬೆಳೆಗಳಿಗೆ ಪಿ.ಎಸ್.ಬಿ ಜೀವಾಣುಗಳು ಅಗ್ಗದ ಪರಿಕರವಾಗುತ್ತದೆ. ರೈಜೋಬಿಯಂ ವಾತಾವರಣದಲ್ಲಿರುವ ಸಾರಜನಕವನ್ನು ಹಾಗೂ ಪಿ,ಎಸ್.ಬಿ ಜೀವಾಣು ಭೂಮಿಯಲ್ಲಿರುವ ರಂಜಕವನ್ನು ಕರಗದ ಸ್ಥಿತಿಯಿಂದ ಕರಗುವ ಸ್ಥಿತಿಗೆ ತರಲು ಸಹಾಯ ಮಾಡುತ್ತದೆ. ಇದರಿಂದ ಇಳುವರಿ ಸಹ ಹೆಚ್ಚುತ್ತದೆ. ಈ ಜೀವಾಣುಗಳಿಗೆ ಶೇ 50ರ ಅಥವಾ ಹೆಕ್ಟೇರ್ ಒಂದಕ್ಕೆ ಗರಿಷ್ಠ 300/- ರೂ.ಗಳ ಸಹಾಯಧನದಲ್ಲಿ ವಿತರಿಸುವುದು.

3. ರಾಸಾಯನಿಕ ಪೀಡೆನಾಶಕ/ಎನ್.ಪಿ.ವಿ/ಲಘು ಪೋಷಕಾಂಶಗಳ ವಿತರಣೆ

ರಾಸಾಯನಿಕ ಪೀಡೆನಾಶಕ/ಶೀಲಿಂಧ್ರನಾಶಕ/ ಬಯೋ (ಜೈವಿಕ) ಪೆಸ್ಟಿಸೈಡ್/ ಬಯೋ ಏಜೆಂಟ್ಸ್/ ಕಳೆನಾಶಕ/ ಲಘು ಪೋಷಕಾಂಶಗಳ ಸರಬರಾಜು ಔಷಧಿಗಳನ್ನು ಸರಬರಾಜು ಮಾಡಲು ಶೇ 50ರ ಸಹಾಯಧನದಲ್ಲಿ ಹೆ.ಗೆ ಗರಿಷ್ಠ ರೂ. 500/- ಗಳನ್ನು ಮೀರದಂತೆ ಸಹಾಯಧನವನ್ನು ಕಲ್ಪಿಸಲಾಗಿದೆ.

ಸೂಚನೆ: ಸಮಗ್ರ ಪೋಷಕಾಂಶಗಳ ನಿರ್ವಹಣೆ ಮತ್ತು ಸಮಗ್ರ ಕೀಟ ನಿರ್ವಹಣೆಯಡಿ ಎಲ್ಲಾ ಕಾರ್ಯಕ್ರಮಗಳಡಿ ಕೆ-ಕಿಸಾನ್ ಪೋರ್ಟಲ್ ನಲ್ಲಿ ನೀಡಿದ ಆರ್ಥಿಕ ಹಾಗೂ ಭೌತಿಕ ಗುರಿಯನ್ವಯ ದಾಸ್ತಾನು ಖರೀದಿಸುವುದು. ವಿತರಿಸಲಾದ ದಾಸ್ತಾನನ್ನು ಸಹ ಕೆ-ಕಿಸಾನ್ ಪೋರ್ಟಲ್ ನಲ್ಲಿ ನಮೂದಿಸುವುದು.

4. ಸಸ್ಯ ಸಂರಕ್ಷಣಾ ಸಿಂಪರಣಾ ಉಪಕರಣಗಳ ವಿತರಣೆ

ಎಲ್ಲಾ ಎಣ್ಣೆಕಾಳು ಬೆಳೆಗಳಿಗೆ ಕೀಟರೋಗ ಬಾಧೆಯ ರಕ್ಷಣೆಗಾಗಿ ಸಕಾಲದಲ್ಲಿ ಸಿಂಪರಣಾ ಕಾರ್ಯಕ್ರಮ ತೆಗೆದುಕೊಳ್ಳಲು ಈ ಕಾರ್ಯಕ್ರಮವನ್ನು ರೂಪಿಸಲಾಗಿದೆ.

- ✓ **ಶಕ್ತಿ ಚಾಲಿತ ಸಿಂಪರಣಾ ಉಪಕರಣ:** ರೈತರಿಗೆ ಪ್ರತಿ ಉಪಕರಣದ ಶೇ 40ರ ದರ ಅಥವಾ ಗರಿಷ್ಠ ರೂ. 8000/- ಗಳು ಯಾವುದು ಕಡಿಮೆಯೋ ಅದರಂತೆ ಸಹಾಯಧನ ನೀಡಲಾಗುವುದು. ಸಣ್ಣ ಮತ್ತು ಅತಿ ಸಣ್ಣ, ಪರಿಶಿಷ್ಟ, ಜಾತಿ, ಪರಿಶಿಷ್ಟ ಪಂಗಡ ಹಾಗೂ ರೈತ ಮಹಿಳೆಯರಿಗೆ ಹೆಚ್ಚುವರಿಯಾಗಿ ಶೇ. 10 ರ ಸಹಾಯಧನ ಅಥವಾ ಗರಿಷ್ಠ ರೂ. 10000/- ಗಳ ಸಹಾಯಧನ ನೀಡಲಾಗುವುದು.

5. ಸುಧಾರಿತ ಕೃಷಿ ಯಂತ್ರೋಪಕರಣಗಳ ವಿತರಣೆ

- ಟ್ರಾಕ್ಟರ್ ಚಾಲಿತ ಕೃಷಿ ಉಪಕರಣಗಳು - ಎಣ್ಣೆಕಾಳು ಬೆಳೆಗಳಿಗೆ ಸೂಕ್ತವಾದ ಬಹುಬೆಳೆ ಒಕ್ಕಣೆ ಯಂತ್ರ /ಕಾಯಿ ಬಿಡಿಸುವ ಯಂತ್ರ.
- ಪವರ್ ವೀಡರ್ - ಎಣ್ಣೆಕಾಳು ಬೆಳೆಗಳಲ್ಲಿ ಕಳೆಗಳ ನಿರ್ವಹಣೆಗೆ ಹಾಗೂ ಬೆಳೆಗಳ ಮೇಲ್ಮಣ್ಣನ್ನು ಕಾಪಾಡಲು ಬಳಸುವ ಯಂತ್ರ.

6. ನೀರು ಒದಗಿಸುವ ಪೈಪುಗಳು :

- ಸಂದಿಗ್ಧ ಪರಿಸ್ಥಿತಿಯಲ್ಲಿ ನೀರಾವರಿ ಮೂಲದಿಂದ ಬೆಳೆ ಪ್ರದೇಶಕ್ಕೆ ನೀರು ಒದಗಿಸಲು ಸಮರ್ಥ ನೀರಾವರಿ ಘಟಕಗಳಡಿ ನೀರು ಒದಗಿಸುವ ಪೈಪುಗಳ ವಿತರಣೆಗೆ ಅವಕಾಶ ಕಲ್ಪಿಸಲಾಗಿದೆ. ಈ ಘಡಕದಡಿ PVC pipe/HDPE pipes/HDPE laminated woven flat tubes ಖರೀದಿಸಬಹುದಾಗಿದೆ.

**ಕೃಷಿ ಯಂತ್ರೋಪಕರಣಗಳು ಸಸ್ಯ ಸಂರಕ್ಷಣಾ ಉಪಕರಣಗಳ ಫಲಾನುಭವಿಗಳನ್ನು
ರಾಷ್ಟ್ರೀಯ ಖಾದ್ಯ ತೈಲ ಅಭಿಯಾನ - ಎಣ್ಣೆಕಾಳು ಯೋಜನೆಯಡಿ ಆಯ್ಕೆ ಮಾಡುವಲ್ಲಿ ಈ
ಕೆಳಕಂಡ ಮಾನದಂಡಗಳನ್ನು ಅನುಸರಿಸುವುದು**

1. 2022-23ನೇ ಸಾಲಿನ ಕೇಂದ್ರ ಕಛೇರಿಯಿಂದ ಅನುಮೋದನೆಗೊಂಡಿರುವ ಸಂಸ್ಥೆಗಳಿಂದ/ ವಿತರಕರಿಂದ ಖರೀದಿಸಿದ ಮಾದರಿಗಳು ಮಾತ್ರ ಸಹಾಯಧನ ಪಡೆಯಲು ಅರ್ಹರಾಗಿರುತ್ತವೆ.
2. ರೈತರು ಸಹಾಯಧನದಡಿ ಸವಲತ್ತನ್ನು ಪಡೆಯಲು ನಿಗದಿತ ನಮೂನೆಯಲ್ಲಿ ಸಂಬಂಧಿಸಿದ ದಾಖಲೆಗಳೊಂದಿಗೆ (ಪಹಣಿ/ಹಿಡುವಳಿ ಪತ್ರ, ಜಾತಿ ಪ್ರಮಾಣಪತ್ರ) ರೈತ ಸಂಪರ್ಕ ಕೇಂದ್ರದ ಮುಖ್ಯಸ್ಥರಿಗೆ ಅರ್ಜಿ ಸಲ್ಲಿಸಿದ ಎಲ್ಲಾ ರೈತರಿಗೆ ಸ್ವೀಕೃತಿ ಪತ್ರ ನೀಡುವುದು.
3. ರೈತ ಸಂಪರ್ಕ ಕೇಂದ್ರದಲ್ಲಿ ಸ್ವೀಕೃತವಾದ ಎಲ್ಲಾ ಅರ್ಜಿಗಳ ವಿವರಗಳನ್ನು ಜೇಷ್ಠತೆಯಲ್ಲಿ ಪ್ರತ್ಯೇಕ ವಹಿಯಲ್ಲಿ ದಾಖಲಿಸುವುದು.
4. ರೈತರು ರೈತ ಸಂಪರ್ಕ ಕೇಂದ್ರಕ್ಕೆ ಸಲ್ಲಿಸಿದ ಅರ್ಜಿಗಳನ್ನು ಪರಿಶೀಲಿಸಿ ನಂತರ ಸಹಾಯಕ ಕೃಷಿ ನಿರ್ದೇಶಕರ ಕಛೇರಿಗೆ ಸಲ್ಲಿಸುವುದು.
5. ಸಹಾಯಕ ಕೃಷಿ ನಿರ್ದೇಶಕರು, ರೈತರು ಇಚ್ಛಿಸಿದ ಉಪಕರಣ ಪಡೆಯಲು (ಇಲಾಖೆಯಲ್ಲಿ ಅನುಮೋದಿಸಿರುವ ಪಟ್ಟಿಯಲ್ಲಿ ಇರುವಂತೆ) ನಿಗದಿಪಡಿಸಿರುವ ಕಾರ್ಯಕ್ರಮದನ್ವಯ ಹಾಗೂ ಅನುದಾನದ ಲಭ್ಯತೆ ಮತ್ತು ಜೇಷ್ಠತೆ ಆಧಾರದ ಮೇಲೆ ಅರ್ಹ ಫಲಾನುಭವಿಯನ್ನು ಆಯ್ಕೆ ಮಾಡುವುದು.

ವಿಶೇಷ ಸೂಚನೆ:

- ಕೃಷಿ ಯಾಂತ್ರೀಕರಣ ಉಪ ಅಭಿಯಾನ (SMAM) ಯೋಜನೆಯ ಕಾರ್ಯಕ್ರಮದ ಮಾರ್ಗಸೂಚಿಯನ್ವಯ ಕೃಷಿ ಯಂತ್ರೋಪಕರಣಗಳು, ಶಕ್ತಿಚಾಲಿತ ಸಿಂಪರಣಾ ಉಪಕರಣಗಳನ್ನು ವಿತರಿಸುವುದು.
- ಶಕ್ತಿ ಚಾಲಿತ ಸಿಂಪರಣಾ ಉಪಕರಣ (2/4 ಸ್ಟ್ರೋಕ್) ಖರೀದಿಸುವಾಗ ನೇರವಾಗಿ ಸಂಸ್ಥೆಗಳಿಗೆ ಬೇಡಿಕೆ ಸಲ್ಲಿಸಿ ಖರೀದಿಸಬಾರದು. ರೈತರ ವಂತಿಕೆ ನೀಡಿದ ನಂತರ ಕಾರ್ಯಾದೇಶ ನೀಡಿ ಕೃಷಿ ಯಾಂತ್ರೀಕರಣ ಉಪ ಅಭಿಯಾನ (SMAM) ಯೋಜನೆಯ ಕಾರ್ಯಕ್ರಮದ ಮಾರ್ಗಸೂಚಿಯನ್ವಯ ಸವಲತ್ತನ್ನು ವಿತರಿಸುವುದು.
- ಎನ್.ಎಂ.ಇ.ಒ ಯೋಜನೆಯು ಕೇಂದ್ರ ಪುರಸ್ಕೃತ ಯೋಜನೆಯಾಗಿರುವುದರಿಂದ ರಿಯಾಯಿತಿ ದರವನ್ನು ಹಾಗೂ ವಿತರಣೆ ಪ್ರಕ್ರಿಯೆಯನ್ನು ಸಹ ಕೃಷಿ ಯಾಂತ್ರೀಕರಣ ಉಪ ಅಭಿಯಾನ (SMAM) ಯೋಜನೆಯ ಕಾರ್ಯಕ್ರಮದ ಮಾರ್ಗಸೂಚಿಯನ್ವಯ mobile App & k-kisan portal ಮೂಲಕ ವಿತರಿಸುವುದು.

IV. ಸಂಪನ್ಮೂಲ ಸಂರಕ್ಷಣಾ ತಾಂತ್ರಿಕತೆಗಳು (Flexi components)

1. ಸಣ್ಣ ಪ್ರಮಾಣದ ಎಣ್ಣೆಗಾಣಗಳು/ ಮೋಟಾರ್ ಚಾಲಿತ ಸಣ್ಣ ಪ್ರಮಾಣದ ಎಣ್ಣೆಗಾಣಗಳು (0.5 ರಿಂದ 5 HP) :

ಸ್ಥಳೀಯವಾಗಿ ಉದ್ಯೋಗಾವಕಾಶ ಕಲ್ಪಿಸಲು ಹಾಗೂ ಶುದ್ಧ ಖಾದ್ಯ ತೈಲ ಉಪಯೋಗಿಸಲು ಅನುಕೂಲವಾಗುವಂತೆ ಪ್ರೇರೇಪಿಸಲು ಸೂಕ್ತವಾಗುವಂತೆ ಸಣ್ಣ ಪ್ರಮಾಣದ ಎಣ್ಣೆಗಾಣಗಳು(0.5 ರಿಂದ 2 HP)/ ಮೋಟಾರ್ ಚಾಲಿತ ಸಣ್ಣ ಪ್ರಮಾಣದ ಎಣ್ಣೆಗಾಣಗಳು (5 HP) ವಿತರಣೆಗೆ ಅವಕಾಶ ಕಲ್ಪಿಸಿದ್ದು, ಈ ಕುರಿತು ವ್ಯಾಪಕ ಪ್ರಚಾರ ನೀಡುವುದು.

2. ಶೇಂಗಾ ಡಿಗ್ನರ್ : ಕಟಾವು ಸಮಯದಲ್ಲಿ ಅನುಕೂಲವಾಗುವಂತೆ ವಿತರಕರಿಂದ ಆಸಕ್ತ ರೈತರಿಗೆ ಶೇಂಗಾ ಡಿಗ್ನರ್ ಪ್ರಾತ್ಯಕ್ಷಿಕೆ ಏರ್ಪಡಿಸುವುದು ಹಾಗೂ ಖರೀದಿಸಲು ಸೂಕ್ತ ವೇದಿಕೆ ಕಲ್ಪಿಸುವುದು.

3. ಡೀಸೆಲ್ ಪಂಪ್ ಸೆಟ್ (5 ಹೆಚ್.ಪಿ ವರೆಗೆ) ಶೇ 50 ರ ರಿಯಾಯಿತಿ ದರದಲ್ಲಿ ಖರೀದಿಸಲು ಅವಕಾಶ ಕಲ್ಪಿಸಲಾಗಿದೆ.

ಲಗತ್ತು :

1. ಅನುಬಂಧ-1: 2022-23 ನೇ ಸಾಲಿನ ಎನ್. ಎಂ.ಇ.ಒ(ಎಣ್ಣೆಕಾಳು)ಯೋಜನೆಯಡಿ ವಿವಿಧ ಪರಿಕರಗಳ ವಿತರಣೆಗೆ ಸಹಾಯಧನದ ವಿವರ
2. ಅನುಬಂಧ-2: ಎನ್. ಎಂ.ಇ.ಒ(ಎಣ್ಣೆಕಾಳು)ಯೋಜನೆಯ ವಿವಿಧ ಬೆಳೆಗಳಲ್ಲಿ ಗುಚ್ಚ ಪ್ರಾತ್ಯಕ್ಷಿಕೆಗಳು: ಚಟುವಟಿಕೆಗಳು ಮತ್ತು ಅನುದಾನದ ವಿವರ.
3. ಅನುಬಂಧ-3: ವಿವಿಧ ಪ್ರಾತ್ಯಕ್ಷಿಕೆಗಳಿಗೆ ನೀಡಬೇಕಾದ ಪರಿಕರಗಳು ಹಾಗೂ ವೇಳಾಪಟ್ಟಿ
4. ಅನುಬಂಧ-4: ಎನ್.ಎಂ.ಇ.ಒ-ಎಣ್ಣೆಕಾಳು ಯೋಜನೆಯ ವಿವಿಧ ಕಾರ್ಯಕ್ರಮಗಳ ಜಿಲ್ಲಾವಾರು ಘಟಕವಾರು ಕ್ರಿಯಾ ಯೋಜನೆಯ ಘೋಷ್ವಾರೆ.
5. ಅನುಬಂಧ-4 (A): ಎನ್.ಎಂ.ಇ.ಒ-ಎಣ್ಣೆಕಾಳು ಯೋಜನೆಯ ವಿವಿಧ ಕಾರ್ಯಕ್ರಮಗಳ ಜಿಲ್ಲಾವಾರು, ಘಟಕವಾರು, ವರ್ಗವಾರು ವಿವರವಾದ ಕ್ರಿಯಾ ಯೋಜನೆ.

2022-23ನೇ ಸಾಲಿನ ರಾಷ್ಟ್ರೀಯ ಆಹಾರ ಭದ್ರತಾ ಅಭಿಯಾನ- ಎನ್.ಎಂ.ಇ.ಒ-ಎಣ್ಣೆಕಾಳು ಬೆಳೆಗಳ ಜಿಲ್ಲಾ ಕ್ರಿಯಾ ಯೋಜನೆಯನ್ನು ಮೇಲಿನ ಮಾರ್ಗಸೂಚಿಯನ್ವಯ ಅನುಷ್ಠಾನ ಮಾಡಿ, ಪ್ರತಿ ತಿಂಗಳ 5 ನೇ ತಾರೀಖಿನೊಳಗೆ ಪ್ರಗತಿ ವರದಿ ಸಲ್ಲಿಸಲು ಸೂಚಿಸಿದೆ


ಕೃಷಿ ನಿರ್ದೇಶಕರು


ಅನುಬಂಧ-1

2022-23ನೇ ಸಾಲಿನ ಎನ್. ಎಂ.ಇ.ಒ (ಎಣ್ಣೆಕಾಳು) ಯೋಜನೆಯಡಿ ವಿವಿಧ ಪರಿಕರಗಳ ವಿತರಣೆಗೆ ಸಹಾಯಧನದ ವಿವರ

ಕ್ರ. ಸಂ	ಘಟಕ	ಶೇ. 50ರ ಅನುಮೋದಿತ ಗರಿಷ್ಠ ಸಹಾಯಧನ
1	ಸಮಗ್ರ ಪೋಷಕಾಂಶ ನಿರ್ವಹಣೆ	
ಅ	ಜಿಪ್ಸಂ/ ಕೃಷಿ ಸುಣ್ಣ ವಿತರಣೆ	ಪ್ರತಿ ಹೆಕ್ಟೇರ್ ಗೆ ರೂ.750/-
ಆ	ಲಘು ಪೋಷಕಾಂಶಗಳ ವಿತರಣೆ	ಪ್ರತಿ ಹೆಕ್ಟೇರ್ ಗೆ ರೂ.500/-
ಇ	ಜೈವಿಕ ಗೊಬ್ಬರಗಳು; ರೈಜೋಬಿಯಂ ಜೀವಾಣು ಹಾಗೂ ಪಿ.ಎಸ್.ಬಿ. ವಿತರಣೆ	ಪ್ರತಿ ಹೆಕ್ಟೇರ್ ಗೆ ರೂ.300/-
2	ಸಸ್ಯ ಸಂರಕ್ಷಣೆ ನಿರ್ವಹಣೆ	
ಅ	ಸಸ್ಯ ಸಂರಕ್ಷಣಾ ಔಷಧಿಗಳು/ ಕಳೆನಾಶಕಗಳು / ಎನ್.ಪಿ.ವಿ ಇತ್ಯಾದಿ	ಪ್ರತಿ ಹೆಕ್ಟೇರ್ ಗೆ ರೂ.500/-
3	ಸಂಪನ್ಮೂಲ ಸಂರಕ್ಷಣಾ ಸಾಧನಗಳು	
ಅ	ಶಕ್ತಿ ಚಾಲಿತ ಸಿಂಪರಣಾ ಉಪಕರಣ: 16 ಲೀ ಸಾಮರ್ಥ್ಯಕ್ಕಿಂತ ಹೆಚ್ಚು ಶಕ್ತಿಚಾಲಿತ ಸಿಂಪರಣಾ ಉಪಕರಣ(2/4 ಸ್ಟ್ರೋಕ್)	ಪ್ರತಿ ಘಟಕಕ್ಕೆ ರೂ. 8000/- ದಿಂದ 10000/-
ಆ	ಸುಧಾರಿತ ಕೃಷಿ ಯಂತ್ರೋಪಕರಣಗಳ ವಿತರಣೆ	
i	ಟ್ರ್ಯಾಕ್ಟರ್ ಚಾಲಿತ ಕೃಷಿ ಉಪಕರಣಗಳು - ಎಣ್ಣೆಕಾಳು ಬೆಳೆಗಳಿಗೆ ಸೂಕ್ತವಾದ ಬಹುಬೆಳೆ ಒಕ್ಕಣೆ ಯಂತ್ರ /ಕಾಯಿ ಬಿಡಿಸುವ ಯಂತ್ರ.	ಪ್ರತಿ ಘಟಕಕ್ಕೆ ಗರಿಷ್ಠ ರೂ. 100000/-
ii	ಪವರ್ ವೀಡರ್	ಪ್ರತಿ ಘಟಕಕ್ಕೆ ರೂ. 30000/- ದಿಂದ 35000/-
ಇ	ನೀರು ಒದಗಿಸುವ ಪೈಪುಗಳು <i>PVC pipe/HDPE pipes/HDPE laminated woven flat tubes</i>	ಪ್ರತಿ ಘಟಕಕ್ಕೆ ರೂ. 35/50/20/ಮೀ ಪ್ರತಿ ಫಲಾನುಭವಿಗೆ ರೂ.15000/- ಗಳನ್ನು ಮೀರದಂತೆ ಇಲಾಖೆಯಿಂದ ನೀಡುವ ದರಕರಾರಿನಂತೆ ಕ್ರಮವಹಿಸುವುದು.

4	ಸಂಪನ್ಮೂಲ ಸಂರಕ್ಷಣಾ ತಾಂತ್ರಿಕತೆಗಳು (Flexi components)	
ಅ	ಸಣ್ಣ ಪ್ರಮಾಣದ ಎಣ್ಣೆಗಾಣಗಳು (0.5 ರಿಂದ 2HP) :	ಪ್ರತಿ ಘಟಕಕ್ಕೆ ಗರಿಷ್ಠ ರೂ. 100000/-
ಆ	ಮೋಟಾರ್ ಚಾಲಿತ ಸಣ್ಣ ಪ್ರಮಾಣದ ಎಣ್ಣೆಗಾಣಗಳು (5 HP) :	ಪ್ರತಿ ಘಟಕಕ್ಕೆ ರೂ. 72500 ರಿಂದ 100000/-
ಇ	ಶೇಂಗಾ ಡಿಗ್ನರ್	ಪ್ರತಿ ಘಟಕಕ್ಕೆ ರೂ 72500 ರಿಂದ 100000/-
ಈ	ಡೀಸೆಲ್ ಪಂಪ್ ಸೆಟ್ (5 ಹೆಚ್.ಪಿ ವರೆಗೆ)	ಪ್ರತಿ ಘಟಕಕ್ಕೆ ರೂ 80000 ರಿಂದ 100000/-


 ಕೃಷಿ ನಿರ್ದೇಶಕರು
 ಸಿ.

ಅನುಬಂಧ-2

**ಎನ್. ಎಂ.ಇ.ಒ (ಎಣ್ಣೆಕಾಳು) ಯೋಜನೆಯ ವಿವಿಧ ಬೆಳೆಗಳಲ್ಲಿ ಗುಚ್ಚ ಪ್ರಾತ್ಯಕ್ಷಿಕೆಗಳು:
ಚಟುವಟಿಕೆಗಳು ಮತ್ತು ಅನುದಾನದ ವಿವರ.**

1. ನೆಲಗಡಲೆ ಪ್ರಾತ್ಯಕ್ಷಿಕೆ :

(ಶೇ.50% ರಿಯಾಯಿತಿ ದರದಲ್ಲಿ ಪರಿಕರ ವಿತರಣೆ ಗರಿಷ್ಠ ಮೊತ್ತ ಪ್ರತಿ ಹೆಕ್ಟೇರಿಗೆ ರೂ.10000/-)

ಕ್ರ.ಸಂ	ಪರಿಕರಗಳು	ಸಹಾಯಧನದ ಮೊತ್ತ (ರೂ.)
1.	ಬಿತ್ತನೆಬೀಜ(110 ಕೆ.ಜಿ) ರೂ.50/ಕೆ.ಜಿ	5500.00
2.	ಜೈವಿಕಗೊಬ್ಬರ, ಜಿಪ್ಸಂ, ಲಘುಪೋಷಕಾಂಶಗಳು, ಸಾವಯವ ಗೊಬ್ಬರ ಮತ್ತು ಎಸ್.ಎಸ್.ಪಿ	2000.00
3.	ಎಲೆಗಳ ಮೇಲೆ ಪೋಷಕಾಂಶಗಳ ಸಿಂಪರಣೆ	500.00
4.	ಕಳೆನಾಶಕ, ಕೀಟನಾಶಕ ಮತ್ತು ಮೋಹಕ ಬಲೆಗಳು	1500.00
5.	ಪ್ರಚಾರ/ಕ್ಷೇತ್ರೋತ್ಸವ/ನಾಮಫಲಕ/ಇತರೆ ವೆಚ್ಚ	500.00
	ಒಟ್ಟು	10000.00

2. ಸೋಯಾಅವರೆ ಪ್ರಾತ್ಯಕ್ಷಿಕೆ :

(ಶೇ.50% ರಿಯಾಯಿತಿ ದರದಲ್ಲಿ ಪರಿಕರ ವಿತರಣೆ ಗರಿಷ್ಠ ಮೊತ್ತ ಪ್ರತಿ ಹೆಕ್ಟೇರಿಗೆ ರೂ.6000/-)

ಕ್ರ.ಸಂ	ಪರಿಕರಗಳು	ಸಹಾಯ ಧನದ ಮೊತ್ತ(ರೂ.)
1.	ಬಿತ್ತನೆ ಬೀಜ(75ಕೆ.ಜಿ-ರೂ.36/ಕೆ.ಜಿ)	2700.00
2.	ಜೈವಿಕಗೊಬ್ಬರ, ಲಘುಪೋಷಕಾಂಶಗಳು ಮತ್ತು ಸಾವಯವ ಗೊಬ್ಬರ	1200.00
3.	ಎಲೆಗಳ ಮೇಲೆ ಪೋಷಕಾಂಶಗಳ ಸಿಂಪರಣೆ	500.00
4.	ಕಳೆನಾಶಕ, ಕೀಟನಾಶಕ ಮತ್ತು ಮೋಹಕ ಬಲೆಗಳು	1200.00
5.	ಪ್ರಚಾರ/ಕ್ಷೇತ್ರೋತ್ಸವ/ನಾಮಫಲಕ/ಇತರೆ ವೆಚ್ಚ	400.00
	ಒಟ್ಟು	6000.00

3. ಸೂರ್ಯಕಾಂತಿ ಪ್ರಾತ್ಯಕ್ಷಿಕೆ:

(ಶೇ.50% ರಿಯಾಯಿತಿ ದರದಲ್ಲಿ ಪರಿಕರ ವಿತರಣೆ ಗರಿಷ್ಠ ಮೊತ್ತ ಪ್ರತಿ ಹೆಕ್ಟೇರಿಗೆ ರೂ.4000/-)

ಕ್ರ.ಸಂ	ಪರಿಕರಗಳು	ಸಹಾಯ ಧನದ ಮೊತ್ತ (ರೂ.)
1.	ಬಿತ್ತನೆಬೀಜ- 4 ಕೆ.ಜಿ/ಹೆ, (ರೂ.220/ಕೆ.ಜಿ)	880.00
2.	ಬೀಜೋಪಚಾರ ಔಷಧಿ	200.00
3.	ಜೈವಿಕಗೊಬ್ಬರ, ಲಘುಪೋಷಕಾಂಶಗಳು ಮತ್ತು ಸಾವಯವ ಗೊಬ್ಬರ	1020.00
4.	ಎಲೆಮೆಲೆಸಿಂಪಡಿಸುವಪೋಷಕಾಂಶಗಳು	500.00
5.	ಕಳೆನಾಶಕ, ಕೀಟನಾಶಕ ಮತ್ತು ಮೋಹಕ ಬಲೆಗಳು	1000.00
6.	ಪ್ರಚಾರ/ಕ್ಷೇತ್ರೋತ್ಸವ/ನಾಮಫಲಕ/ಇತರೆ ವೆಚ್ಚ	400.00
7.	ಪರಗಾಸ್ಪರ್ಶಕ್ಕಾಗಿ ಜೇನುಪೆಟ್ಟಿಗೆ ಇಟ್ಟಲ್ಲಿರೂ.2000/- ಪ್ರತಿಹೆ. ಪ್ರತ್ಯೇಕವಾಗಿ ನೀಡಲಾಗುವುದು	*
	ಒಟ್ಟು	4000.00
*ಸೂರ್ಯಕಾಂತಿ + ಜೇನು ಪೆಟ್ಟಿಗೆ ಗುಚ್ಚ ಪ್ರಾತ್ಯಕ್ಷಿಕೆಯಲ್ಲಿ ಜೇನುಪೆಟ್ಟಿಗೆ ಖರೀದಿಸಿದ ರೈತರಿಗೆ ರೂ. 2000/- ನೇರವಾಗಿ ಸಹಾಯಧನ ವರ್ಗಾಯಿಸಲಾಗುವುದು		

4. ಎಳ್ಳು/ ಕುಸುಬೆ ಪ್ರಾತ್ಯಕ್ಷಿಕೆ:

(ಶೇ.50% ರಿಯಾಯಿತಿ ದರದಲ್ಲಿ ಪರಿಕರ ವಿತರಣೆ ಗರಿಷ್ಠ ಮೊತ್ತ ಪ್ರತಿ ಹೆಕ್ಟೇರಿಗೆ ರೂ.3000/-)

ಕ್ರ.ಸಂ	ಪರಿಕರಗಳು	ಸಹಾಯಧನದ ಮೊತ್ತ (ರೂ.)
1.	ಬಿತ್ತನೆಬೀಜ(1.5 -2 ಕೆ.ಜಿ/ಹೆ) (ರೂ.300/ಕೆ.ಜಿ)	600.00
2.	ಜೈವಿಕಗೊಬ್ಬರ, ಲಘುಪೋಷಕಾಂಶಗಳು ಮತ್ತು ಸಾವಯವ ಗೊಬ್ಬರ	1000.00
3.	ಕಳೆನಾಶಕ ಮತ್ತು ಕೀಟನಾಶಕ	1100.00
4.	ಪ್ರಚಾರ/ಕ್ಷೇತ್ರೋತ್ಸವ/ನಾಮಫಲಕ,ಇತರೆ ವೆಚ್ಚ	300.00
	ಒಟ್ಟು	3000.00

5. ಹರಳು ಪ್ರಾತ್ಯಕ್ಷಿಕೆ:

(ಶೇ.50% ರಿಯಾಯಿತಿ ದರದಲ್ಲಿ ಪರಿಕರ ವಿತರಣೆ ಗರಿಷ್ಠಮೊತ್ತ ಪ್ರತಿ ಹೆಕ್ಟೇರಿಗೆರೂ.3000/-)

ಕ್ರ.ಸಂ	ಪರಿಕರಗಳು	ಸಹಾಯಧನದ ಮೊತ್ತ (ರೂ.)
1.	ಬಿತ್ತನೆಬೀಜ(15 ಕೆ.ಜಿ-ರೂ.50/ಕೆ.ಜಿ)	750.00
2.	ಜೈವಿಕಗೊಬ್ಬರ, ಲಘುಪೋಷಕಾಂಶಗಳು ಮತ್ತು ಸಾವಯವ ಗೊಬ್ಬರ	850.00
3.	ಕಳೆನಾಶಕ, ಕೀಟನಾಶಕ ಮತ್ತು ಮೋಹಕ ಬಲೆಗಳು	1000.00
4.	ಪ್ರಚಾರ/ಕ್ಷೇತ್ರೋತ್ಸವ/ನಾಮಫಲಕ/ಇತರೆ ವೆಚ್ಚ	400.00
	ಒಟ್ಟು	3000.00


ಕೃಷಿ ನಿರ್ದೇಶಕರು
2..

ಅನುಬಂಧ-3

ವಿವಿಧ ಬೆಳೆಗಳ ಪ್ರಾತ್ಯಕ್ಷಿಕೆಗಳಿಗೆ ನೀಡಬೇಕಾದ ಪರಿಕರಗಳ ವಿವರಗಳು ಹಾಗೂ ವೇಳಾ ಪಟ್ಟಿ

ಕಾರ್ಯಕ್ರಮ	ಶಾಂತಿಕೃತ ಯ ಹೆಸರು	ಕಿಟ್ ರೂಪದಲ್ಲಿ					ಕಿಟ್ ರೂಪದಲ್ಲಿ				ನೀರ ಪೂರೈಕೆ ರೂಪದಲ್ಲಿ (ಬೀಜ ಉಳಿಮೆ / ನಾಟ ಇತ್ಯಾದಿಗಳಿಗೆ ಬಾಡಿಗೆ ನೀಡಾ ಶುಲ್ಕಗಳು)	ಇಲಾಖೆ ವಹಿಯಿಂದ (ಪ್ರಚಾರ, ಕ್ಷೇತ್ರೀಯ ಮತ್ತು ಇತರ ಮೈ)	ಒಟ್ಟು ಮೊತ್ತ ರೂ/ಹೆ	
		ವಿತ್ತನ ಬೀಜ	ಕಿಟ್-1				ಕಿಟ್-2			ಒಟ್ಟು ಮೊತ್ತ				
			ಬೀಜೋಪ ಚಾರ ಬೆಜೆಡಿ	ಕಾನಾಶಕ	ಜೈವಿಕ ಗೊಬ್ಬರ / ಸಾವಯವ ಗೊಬ್ಬರ / ಜಿಪ್ಸಮ್ / ಲಘು ಫೋಸ ಕಾಂಶಗಳು	ಕಿಟ್ - 1 ಒಟ್ಟು ಮೊತ್ತ	ಕೀಟನಾಶಕ / ಮೋಹಕ ಬೀಜಗಳು	ಎಲೆಕ್ಟ್ರಿಕ್ ಮೇಲೆ ಫೋಸ ಕಾಂಶಗಳ ಸಿಂಪರಣೆ	ಕಿಟ್ - 2 ಒಟ್ಟು ಮೊತ್ತ					
1	ಎಣ್ಣೆ ಕಾಳು ಬೆಳೆಗಳು	ಗುಚ್ಚ ಪ್ರಾತ್ಯಕ್ಷಿಕೆ ನೆಲಗಡಲೆ	5500	300	2000	2300	1200	500	1700	4000	500	10000		
2		ಗುಚ್ಚ ಪ್ರಾತ್ಯಕ್ಷಿಕೆ ಸೋಯಾಬೀನ್	2700	200	1200	1400	1000	500	1500	2900	400	6000		
3		ಗುಚ್ಚ ಪ್ರಾತ್ಯಕ್ಷಿಕೆ ಸೂರ್ಯಕಾಂತಿ	880	200	200	1020	1420	800	500	1300	2720	400	4000	
4		ಗುಚ್ಚ ಪ್ರಾತ್ಯಕ್ಷಿಕೆ ಎಳ್ಳು / ಕುಸುಬೆ	600		1000	1000	1100		1100	2100	300	3000		
6		ಗುಚ್ಚ ಪ್ರಾತ್ಯಕ್ಷಿಕೆ ಹರಳು	750		850	850	1000		1000	1850	400	3000		
7		ಗುಚ್ಚ ಪ್ರಾತ್ಯಕ್ಷಿಕೆ ಸೂರ್ಯಕಾಂತಿ ಜೇನು ಪಟ್ಟಿಗೆ	880	200	200	1020	1420	800	500	1300	2720	2000	400	6000


ಕೃಷಿ ನಿರ್ದೇಶಕರು
ಡಿ.